
Kundalinistava from Rudrayamala uttaratantra

ಕುಂಡಲಿನೀಸ್ತವಃ ರುದ್ರಯಾಮಲೋತ್ತರತಂತ್ರಾಂತರ್ಗತಂ

Document Information



Text title : kuNDalinIstavaH rudrayAmalottaratantrArgatam

File name : kuNDalinIstava.itx

Category : devii, ShaTchakrashakti, stotra, devI

Location : doc_devii

Transliterated by : DPD

Proofread by : DPD

Description-comments : RudrayAmala uttaratantra paTalaH 6

Latest update : March 29, 2013

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 22, 2022

sanskritdocuments.org

ಕುಂಡಲಿನೀಸ್ತವಃ ರುದ್ರಯಾಮಲೋತ್ತರತಂತ್ರಾಂತರ್ಗತಂ





ಕುಂಡಲಿನೀಸ್ತುತಿಸ್ತೋತ್ರಃ

ಜನ್ಮೋದ್ಧಾರನಿರೀಕ್ಷಣೀಹತರುಣೀ ವೇದಾದಿಬೀಜಾದಿಮಾ
ನಿತ್ಯಂ ಚೇತಸಿ ಭಾವ್ಯತೇ ಭುವಿ ಕದಾ ಸದ್ವಾಕ್ಯಸಂಚಾರಿಣೀ .
ಮಾಂ ಪಾತು ಪ್ರಿಯದಾಸಭಾವಕಪದಂ ಸಂನ್ಯಾತಯೇ ಶ್ರೀಧರಾ
ಧಾತ್ರಿ ತ್ವಂ ಸ್ವಯಮಾದಿದೇವನಿತಾ ದೀನಾತಿದೀನಂ ಪಶುಂ .. 6-29..
ರಕ್ತಾಭಾಮೃತಚಂದ್ರಿಕಾ ಲಿಪಿಮಯೀ ಸರ್ಪಾಕೃತಿನಿದ್ರಿತಾ
ಜಾಗ್ರತ್ಕೂರ್ಮಸಮಾಶ್ರಿತಾ ಭಗವತಿ ತ್ವಂ ಮಾಂ ಸಮಾಲೋಕಯ .
ಮಾಂಸೋದ್ಗಂಧಕುಗಂಧದೋಷಜಡಿತಂ ವೇದಾದಿಕಾರ್ಯಾನ್ವಿತಂ
ಸ್ವಲ್ಪಾನ್ಯಾಮಲಚಂದ್ರಕೋಟಿಕಿರಣೈರ್ನಿತ್ಯಂ ಶರೀರಂ ಕುರು .. 6-30..
ಸಿದ್ಧಾರ್ಥಿ ನಿಜದೋಷವಿತ್ ಸ್ಥಲಗತಿವ್ಯಾಜೀಯತೇ ವಿದ್ಯಯಾ
ಕುಂಡಲ್ಯಾಕುಲಮಾರ್ಗಮುಕ್ತನಗರೀ ಮಾಯಾಕುಮಾರ್ಗಃ ಶ್ರಿಯಾ .
ಯದ್ಯೇವಂ ಭಜತಿ ಪ್ರಭಾತಸಮಯೇ ಮಧ್ಯಾಹ್ನಕಾಲೇಽಥವಾ
ನಿತ್ಯಂ ಯಃ ಕುಲಕುಂಡಲೀಜಪಪದಾಂಭೋಜಂ ಸ ಸಿದ್ಧೋ ಭವೇತ್ .. 6-31..
ವಾಯ್ವಾಕಾಶಚತುರ್ಧೇಽತಿವಿಮಲೇ ವಾಂಛಾಫಲಾನ್ಯಾಲಕೇ
ನಿತ್ಯಂ ಸಂಪ್ರತಿ ನಿತ್ಯದೇಹಘಟಿತಾ ಶಾಂಕೇತಿತಾಭಾವಿತಾ .
ವಿದ್ಯಾಕುಂಡಲಮಾಲಿನೀ ಸ್ವಜನನೀ ಮಾಯಾಕ್ರಿಯಾ ಭಾವ್ಯತೇ
ಯೈಸ್ತೈಃ ಸಿದ್ಧಕುಲೋದ್ಭವೈಃ ಪ್ರಣತಿಭಿಃ ಸತ್ಪೋತ್ರಕೈಃ ಶಂಭುಭಿಃ .. 6-32..
ಧಾತಾಶಂಕರ ಮೋಹಿನೀತ್ರಿಭುವನಚ್ಛಾಯಾಪಟೋದ್ಗಾಮಿನೀ
ಸಂಸಾರಾದಿಮಹಾಸುಖಪ್ರಹರಣೀ ತತ್ರಸ್ಥಿತಾ ಯೋಗಿನೀ .
ಸರ್ವಗ್ರಂಥಿವಿಭೇದಿನೀ ಸ್ವಭುಜಗಾ ಸೂಕ್ಷ್ಮತಿಸೂಕ್ಷ್ಮಪರಾ
ಬ್ರಹ್ಮಜ್ಞಾನವಿನೋದಿನೀ ಕುಲಕುಟೀ ವ್ಯಾಘಾತಿನೀ ಭಾವ್ಯತೇ .. 6-33..
ವಂದೇ ಶ್ರೀಕುಲಕುಂಡಲೀತ್ರಿವಲಿಭಿಃ ಸಾಂಗೈಃ ಸ್ವಯಂಭೂಂ ಪ್ರಿಯಂ
ಪ್ರಾವೇಷ್ಟ್ಯಾಂಬರಮಾರ್ಗಚಿತ್ತಚಪಲಾ ಬಾಲಾಬಲಾನಿಷ್ಕಲಾ .
ಯಾ ದೇವೀ ಪರಿಭಾತಿ ವೇದವಚನಾ ಸಂಭಾವಿನೀ ತಾಪಿನೀ
ಇಷ್ಟಾನಾಂ ಶಿರಸಿ ಸ್ವಯಂಭುವನಿತಾಂ ಸಂಭಾವಯಾಮಿ ಕ್ರಿಯಾಂ .. 6-34..
ವಾಣೀಕೋಟಿಮೃದಂಗನಾದಮದನಾನಿಶ್ರೇಣಿಕೋಟಿದ್ವನಿಃ

ಪ್ರಾಣೇಶೀರಸರಾಶಿಮೂಲಕಮಲೋಲ್ಲಾಸೈಕಪೂರ್ಣಾನನಾ .
ಆಷಾಢೋದ್ಭವಮೇಘವಾಜನಿಯುತಧ್ವಾಂತಾನನಾಸ್ಥಾಯಿನೀ
ಮಾತಾ ಸಾ ಪರಿಪಾತು ಸೂಕ್ಷ್ಮಪಥಗೇ ಮಾಂ ಯೋಗಿನಾಂ ಶಂಕರಃ .. 6-35..
ತ್ವಾಮಾಶ್ರಿತ್ಯ ನರಾ ವ್ರಜಂತಿ ಸಹಸಾ ವೈಕುಂಠಕೈಲಾಸಯೋಃ
ಆನಂದೈಕವಿಲಾಸಿನೀಂ ಶಶಿಶತಾನಂದಾನನಾಂ ಕಾರಣಾಂ .
ಮಾತಃ ಶ್ರೀಕುಲಕುಂಡಲೀ ಪ್ರಿಯಕರೇ ಕಾಲೀಕುಲೋದ್ದೀಪನೇ
ತತ್ಸಾ ನಂ ಪ್ರಣಮಾಮಿ ಭದ್ರವನಿತೇ ಮಾಮುದ್ಧರ ತ್ವಂ ಪಶುಂ .. 6-36..
ಕುಂಡಲೀಶಕ್ತಿಮಾರ್ಗಸ್ಥಂ ಸ್ತೋತ್ರಾಷ್ಟಕಮಹಾಫಲಂ .
ಯತಃ ಪಠೇತ್ ಪ್ರಾತರುತ್ಥಾಯ ಸ ಯೋಗೀ ಭವತಿ ಧ್ರುವಂ .. 6-37..
ಕ್ಷಣಾದೇವ ಹಿ ಪಾಠೇನ ಕವಿನಾಥೋ ಭವೇದಿಹ .
ಪಠೇತ್ ಶ್ರೀಕುಂಡಲೋ ಯೋಗೋ ಬ್ರಹ್ಮಲೀನೋ ಭವೇತ್ ಮಹಾನ್ .. 6-38..
ಇತಿ ತೇ ಕಥಿತಂ ನಾಥ ಕುಂಡಲೀಕೋಮಲಂ ಸ್ತವಂ .
ಏತತ್ಸೋತ್ರಪ್ರಸಾದೇನ ದೇವೇಷು ಗುರುಗೀಷ್ಟತಃ .. 6-39..
ಸರ್ವೇ ದೇವಾಃ ಸಿದ್ಧಿಯುತಾಃ ಅಸ್ಯಾಃ ಸ್ತೋತ್ರಪ್ರಸಾದತಃ .
ದ್ವಿಪರಾರ್ಥಂ ಚಿರಂಜೀವೀ ಬ್ರಹ್ಮಾ ಸರ್ವಸುರೇಶ್ವರಃ .. 6-40..
.. ಇತಿ ರುದ್ರಯಾಮಲೋತ್ತರತಂತ್ರಾಂತರ್ಗತೇ ಕುಂಡಲಿನೀಸ್ತವಃ ಸಂಪೂರ್ಣಂ ..

Encoded and proofread by DPD

——
Kundalinistava from Rudrayamala uttaratantra
pdf was typeset on January 22, 2022

——
Please send corrections to sanskrit@cheerful.com

